

జమదగ్ని

తెచ్చావా?

రేణుక

ఆ!

జమదగ్ని

ఇక్కడ ఆడుకొందామా? ఆ బయలులోకి వెడదామా?

రేణుక

బయలులోకే వెడదాము.

జమదగ్ని

ఇక్కడైతే చెట్లు దట్టముగా ఉన్నవి, నీడలలో చల్లగా ఉంటుందిగాదా?

రేణుక

ఈ చెట్లలో, నే పరిగెత్తలేనమ్మా. కాళ్లన్నీ ముళ్లు గుచ్చుగుంటవి. చెట్లవేళ్లు కాళ్లకు తగులుకుంటే పడతాను కూడాను.

జమదగ్ని

అయితే బయలులోకే పడ. నాభుజశక్తి చూపడానికి ఇన్నాళ్లు ఈ వనములో వీలుపడింది కాదు. ఈదినమున చూద్దవుగాని.

రేణుక

మీభుజశక్తికి నాజవమునకు ఈదినమున పందెమా ఏమిటి?

జమదగ్ని

అన్నమాటే! మన పందెముమాట జాషకముందా?

రేణుక

మీరు ఈ బయలులో విడిచిన బాణాలు నేను తెచ్చి ఇవ్వడమే కదా?

జమదగ్ని

నా వింటికి సంధించడానికి బాణము ఒక్కటే. బాణము విడిచి విడవడంతోనే బాణంతోనే నీవు వెళ్లి త్రుటిలో తీసుకువచ్చి నా కివ్వాలి!

రేణుక

ఇవ్వలేకపోతే?

జమదగ్ని

జమదగ్ని భార్యకు ఇవ్వలేకపోవడమంటూ లేదు.

రేణుక

ఆడదానికి ఇవ్వలేకపోవడమంటూ ఉన్నదా?

జమదగ్ని

సామాన్యస్త్రీల కుండవచ్చు.

రేణుక

నేను అతిమాత్రనా?

జమదగ్ని

నన్ను పెండ్లాడావు కాబట్టి!

రేణుక

గమనమాంద్యము స్త్రీత్వచిహ్నమని లోకులు చెప్పుకుంటారేమి?

జమదగ్ని  
మందవాయువులే ప్రచండమారుతము లౌతవి.

రేణుక

నన్ను మందవాయువుగా ఉండనీయక ప్రచండ  
మారుతముగా ఎందుకు మార్చుతారు?

జమదగ్ని

ఒకరహస్యకార్యము నుద్దేశించి.

రేణుక

సతులదగ్గరకూడా సతులకు రహస్యము లుంటవి  
కాబోలు!

జమదగ్ని

నిన్ను వీరమాతగా చేయవలెనని!

రేణుక

మీ తపస్సునన్ను అట్లా చేయలేదా?

జమదగ్ని

నీలోవిలీనమై ఉన్న శక్తివల్లనే నీవు అట్లా కావ  
చ్చునుగదా, ఇంక నా తపస్సును వెచ్చించడ  
మొందుకు?

రేణుక

ఈశక్తి నాలోనేఉన్నదా? స్త్రీసామాన్యమా?

జమదగ్ని

స్త్రీసామాన్యమే కాని.....

రేణుక

కాని?

జమదగ్ని

సరే, ఆమాటెందుకూ? వింటిని ఎక్కువెట్టు  
తా. విల్లూబాణము నాచేతికిచ్చి కాసుకో.

రేణుక

'కాని' అని ఏమో చెప్పబోయి మానివేశారు!

జమదగ్ని

చెప్పాలా?

రేణుక

పోనియ్యండి చెప్పకపోతే!

జమదగ్ని

మనము క్రీడారంగములో ఉన్నామా, లీలా  
గృహములోనా?

రేణుక

క్రీడారంగము రణరంగము కాదుగదా!

జమదగ్ని

రణరంగములో ఉత్సాహమూ ఆవేశమూ  
క్రీడారంగములో చూడకపోతే నా ప్రయత్న  
ములు వ్యర్థము కావా?

రేణుక

క్రీడారంగమైనా, రణరంగమైనా, భార్యాభర్త  
లుండు స్థలము లీలాగృహ సదృశమే.

జమదగ్ని

అందువల్లనే మనము భార్యాభర్తల మనే  
ఊహ తాత్కాలికముగా మగిచిపోదాము!

రేణుక

అది అపాయకరము కాదా?

జమదగ్ని

ఎట్లు?

రేణుక

ఒకచోట నాహృదయమును మీమీద లగ్న  
ము చేసి ఇంకోచోట దానిని నాలోకి తీసుకొని,  
మళ్లీ ఇంకోచోట మీమీద లగ్నముచేసి—

ఈవిధముగా హృదయమును బాధపెట్టుతూ  
ఉంటే అది స్వచ్ఛావృత్తి నవలంబిస్తుందేమో?

జమదగ్ని  
దౌర్బల్యలక్షణ మది!

రేణుక

స్త్రీలకు మనోదౌర్బల్య మొక లోపమట గా?

జమదగ్ని

నీకు కాదు.

రేణుక

ఎందువల్ల ?

జమదగ్ని

నీవు నా భార్యవు కాబట్టి.

రేణుక

వెనకటిమాట చెప్పారుకారు?

జమదగ్ని

చెప్పాలా ?

రేణుక

మీ యిష్టము.

జమదగ్ని

నావంటి తపశ్శాలి నీపజ్జడండగా నీలో శక్తి వికసించి ధర్మమార్గమున ప్రవర్తిస్తుంది.

రేణుక

అన్యులమాట ?

జమదగ్ని

అగ్ని దేవుడు మనకుపకారి. ఒక్కొక్కప్పుడు అపకారికూడాను. అట్లే స్త్రీశక్తికూడా! పగ్గములు పట్టి నడిపిస్తే రథాశ్వములు ఘంటాపథము సంటి పోతవిగదా.

రేణుక

నాకు స్త్రీపక్షపాతము సహజము. మీ విషయము నేను చేప్పలేను. కాని నాకు భయము గా ఉంది.

జమదగ్ని

ఏమని భయము ?

రేణుక

స్త్రీనని.

జమదగ్ని

స్త్రీ వయితే ?

రేణుక

నాలో శక్తి వికసించి నాకు లొంగకుండా పోతుందేమోనని.

జమదగ్ని

ఆభయము లేదులే. ఆ శక్తి మనఅపత్యమును సంక్రమిస్తుంది.

రేణుక

నా హృదయమును ఎప్పుడూ మీమీదనే ఉంచకుండా ఒకప్పుడు నా లోనికి నేను తీసుకొని కమఠవృత్తి అవలంబించి నట్లయితే— అమ్మయ్యో నాకు భయమాతూ ఉంది!

జమదగ్ని

నేనుఅట్లా కోరినప్పుడు నీకు భయమెందుకు?

రేణుక

మీరు కోరినారు కాబట్టి అట్లా చెయ్యడానికి ప్రయత్నిస్తాను. కాని ఇది అలవాటు అవుతుందేమో? దానికి శిక్ష ఎవరు అనుభవించడం ?

జమదగ్ని

తప్ప చేసినవారే!

రేణుక

నాకు భయము వేస్తూ ఉంది. నాకు ఈ ఆటా వద్దు, ఈశక్తివద్దు, -అదేమిటిచెప్పా, -నేను వీరమాతనూ కావద్దు.

జమదగ్ని

వెరిపిల్లా! వీరమాత అనే గౌరవము లోకములో ఎందరు స్త్రీలకు వస్తుంది?

రేణుక

ఏమో.

జమదగ్ని

లోకాలన్నింటినీ గడగడలాడించే వీరశిఖామణి తల్లి అనే ఘనత ఎందరికి రాను!

రేణుక

బ్రాహ్మణికి నాకెందు కా ఘనత?

జమదగ్ని

అవతారపురుషుని కనగలస్త్రీ లెంద రున్నారీలోకాన?

రేణుక

ఏమిటి?

జమదగ్ని

లోక కల్యాణాన్ని చేకూర్చే ధన్యమూర్తి, భూభారమును తగ్గించే ధర్మమూర్తి, ధర్మ సంస్థాపనాన్ని చేసే అవతారపురుషుడు నీ గర్భమును జన్మభూమిగా చేసుకో బోతూ ఉంటే వద్దనే నీ వివేకానికి ఏమని సంతోషించేది?

రేణుక

నాకు ఏమో భయంగానూ, ఆశగానూ కూడా ఉంది.

జమదగ్ని

భయమును తరిమివెయ్యి. ఆశను వృద్ధిచెయ్యి. మాతృత్వము స్త్రీలకు జీవితమున పరమావధి

కాబట్టి ఆస్థితిని అభిలషించే నీకోరికలను లేపు. ఇంక లేద్దామా? విల్లు ఇలా తే.

రేణుక

వింటిని నేను ఎక్కువెట్టనా?

జమదగ్ని

వద్దు. బాణమును కూడా ఇలాతే. నారిమోతకు భయపడకు. బాణవేగమున పుట్టిన శబ్దముతోకూడా నీ మంజీరనాదమునా చెవులలో పడవలెను సుమా?

రేణుక

సరే.

జమదగ్ని

వల్కులము వెనుకకు విరిచి కట్టుకో; ఉత్తరీయమును వక్షమునకు బిగించుకో. కచము నాలతలతో గట్టిగా కట్టుకో. సిద్ధముగా ఉన్నావా?

రేణుక

ఆ.

జమదగ్ని

హంసకములు, కంకణములు, తాటంక మేఖలాలాద్యాభరణములు భారము కావుగదా నీకు?

రేణుక

ఆభరణములు మాకు అవయవములవంటివే!

జమదగ్ని

ఈ ఉదయమున చల్లని మందవాయువుతో నీ కేశములనుంచి రాలిన పుష్పముల సువాసన కలిసి నా ఉత్సాహమును ద్విగుణీకృతము చేస్తూ ఉన్నది.

రేణుక

పరశ్రీని గురించి మీ రట్టివర్ణనలు చేయ  
వచ్చునా?

జమదగ్ని

ఎవరు పరశ్రీ?

రేణుక

క్రీడారంగములో ప్రవేశించిన పిమ్మట మనము  
భార్యాభర్తల మన్నమాట మరువ మన్నారు  
కాదూ?

జమదగ్ని

పెంకెప్పిల్లా!

౨

రేణుక

అమ్మయ్య! ఇదిగో బాణం.

జమదగ్ని

ఎక్కడ పడింది.

రేణుక

మీరు చూస్తూ ఉండలేదూ?

జమదగ్ని

బాణము దృష్టిపథాన్ని దాటిపోయింది కాని  
నీ విగ్రహము మాత్రము తళుకు తళుక్కున  
చుక్కలాగ కనిపించింది.

రేణుక

బయలవతల దూరముగా ఉన్న ఆ విషవృక్ష  
మును గుచ్చుకొన్నది పోయి.

జమదగ్ని

బయలుదాటి పోయిందా; పాపం! ఇలా రా,  
ముఖింమీద ఆ చెమటబొట్లు ఈ కార్పాస పరీక్ష అయిందా?

ముతో తుడిచివెయ్యనియ్యి. ఈమాటు అంత  
దూరంగా వెయ్యవ ద్దంటావా?

రేణుక

ఏమి? చెయ్యి నొప్పిపట్టుతోందా?

జమదగ్ని

నీకు శ్రమలే దన్నమాట!

రేణుక

నేను వీరమాతను కాబోతున్నా కాదూ!

జమదగ్ని

నరే, అయితే. కాసుకో బాణము వేస్తున్నా.  
దానిమీదే దృష్టిఉంచి పరిగెత్తు.

రేణుక

ఉండండి, ఉండండి. ఇప్పటికి ఎన్ని మార్లు  
అయిందో? లెక్కపెట్టుతున్నారా?

జమదగ్ని

నీవు లెక్కపెట్టుతున్నావు కాదూ. ఎన్ని మార్లు  
యింది?

రేణుక

పన్నెండుమార్లు.

జమదగ్ని

దీనితో పదమూడు. పరుగెత్తు, పరుగెత్తు!

రేణుక

ఇదిగో బాణం.

జమదగ్ని

ఇంత చప్పున తెచ్చావేమి? నీ గమనవేగాన్ని  
పరీక్షించవలెనని బాణము నతివేగముతో  
పంపిస్తినే!

రేణుక

జమదగ్ని

ఆ, తెలిసింది. బాణ మాగకముందే మధ్యమార్గములో దానిని పట్టుకొని తీసుకు వచ్చావు కాదా?

రేణుక

అవును. పరీక్ష బాగా అయిందా?

జమదగ్ని

ఆ బాణము వెళ్లి ఒక్కచోట కుత్సితమైఉన్న భూభాగాన్ని నశింపజేసి యుండేది. ఇంకెప్పుడూ మధ్యమార్గములో దానిని పట్టకు. దాని వల్ల భావికాలాన అరిష్టము మనకు వస్తుంది సుమా!

రేణుక

అయ్యో, మొదటనే నాకెందుకు చెప్పారు కాదా?

జమదగ్ని

ఇంకెప్పుడూ చెయ్యకు.

రేణుక

దీనివల్ల నా కేమి ప్రమాదము వస్తుందో అని దిగులుగా ఉంది.

జమదగ్ని

భావికాలాన జరుగబోయే కార్యాలికి ఇప్పటి నుంచీ ఎందుకు బెంగ? ఇదిగో పదమూడో మారు వేస్తున్నా.

రేణుక

ఇదిగో బాణం తెచ్చాను. ఈ బాణము మీరు చెప్పినట్లు రోగభూయిష్టమైన భూభాగాన్ని దగ్ధము చేసింది.

జమదగ్ని

ఇదిగో మళ్ళీ. నీవు గరుత్మంతుడిలాగ పరుగెత్తి తీసుకురా.

రేణుక

ఇదిగో బాణం. అయ్యో, ఏమండీ పన్నగ కులాన్ని భస్మంచేసింది బాణ మాభూమి అంచులవనములో ప్రవేశించి!

జమదగ్ని

రెక్కలుకట్టుకొన్న గువ్వపిట్టలాగ వెళ్లి ఈ బాణాన్ని ఈమారు తే. వేస్తున్నా.

రేణుక

ఇదిగోనండీ బాణం. ఈ మాటు ఈ బాణానికి నామీద ఈర్ష్యకలిగినట్లుంది. నన్ను దాటవలెనని అదీ, దానిని దాటవలెనని నేనూ పరుగులెత్తేము. చివరకు దాని ఈర్ష్య అంతా ఆ ముళ్ల అడివిపై చూపించింది.

జమదగ్ని

చూచా, చూచా, ఆ బాణముకంటే నీవు, నీకంటే నా హృదయమూ పరుగులెత్తినవి. ఇలారా, రేణుకా! విష్ణుదేవుడి చేతినుండి తప్పించుకొని పోయేచక్రమువలె ఎంతచక్కగా వచ్చావు. ఈ చెమట తుడుస్తా ఉండు. అన్నా, మొగం ఎంత కందిందీ! కళ్లు ఎర్రబడ్డవి కూడాను. ఎందుచేత? ఎందుచేత?

రేణుక

వెయ్యరేమి ఇంకో బాణం? చేతులు నొప్పలు పట్టినవేమో! ఒకమారు నాబళ్ల పంసుకోండి చేతులు పట్టుతాను.

జమదగ్ని

శ్రమలయితే చెప్ప రేణుకా, విశ్రాంతి పొందు దువు గాని.

రేణుక

ఆట పూర్తి అయిన పిమ్మట విశ్రాంతి.

జమదగ్ని

అయితే వేస్తున్నా బాణం, కాసుకో.

రేణుక

పోనీ ప్రతిమాటు ఆ బాణాన్ని మీరు వెయ్యడం దానికోసం నేను పరుగెత్తలేవడం ఎందుకూ? ఆ బాణముతో బాటునన్ను కూడా నారికి సంధించండి; విడవండి.

జమదగ్ని

మన్మథుడు ఇదివరలో నిన్ను తన వింటిలో పెట్టినా మీదికి వదిలిపెట్టాడు. నా హృదయ మప్పుడే అపహృతమైనది.....

రేణుక

ఇది లీలాగృహము కాదుగదూ!

జమదగ్ని

ఇదిగో బాణం వెళ్లింది. నీవు వెళ్లవేం.

రేణుక

ఇదిగో వెడుతున్నా. దీనిని పట్టడమెంత సేపు...  
.....ఇదిగో బాణం.

జమదగ్ని

ఈమారు కొంచె మాలస్యము చేసేవేమి?

రేణుక

ఆలస్యము ప్రీతికి అలంకారము కాదూ?

జమదగ్ని

వేతునా బాణం?

రేణుక

మీ ఇష్టం.

జమదగ్ని

కాంచన శలాకవలె మెరుపులు మెరుస్తూ వెళ్లు.....

\* \* \*

ఇంత ఆలస్యం చేసిందెందుకు చెప్పా! బాణము వేసి ఎన్ని శ్రుతులైనదప్పుడే! ఎందుకోగదా ఈ ఆలస్యం.

రేణుక

ఇదిగోనండీ బాణం!

జమదగ్ని

ఎందుకైన దీ ఆలస్యం రేణుకా?

రేణుక

ఏమో!

జమదగ్ని

ఇలా దగ్గరసా రా, రేణుకా, కచభారముకుల తలు తెగినవి. ముంగురులు చెమటవల్ల మలినమైనవి. ముఖంనుండి చెమట కాలవలు కట్టుతోంది. చంద్రబింబంవంటి ముఖం ఉదయిస్తూ ఉన్న చంద్రబింబమువలె ఉంది. తల వెచ్చగా ఉంది. ఈ దేహానికి ఇంతవేడి ఎందువల్ల కలిగింది?

రేణుక

ఏమో!

జమదగ్ని

ఎంతకందినవీ నీ అరిచేతులూ? ఏవీ అరికాళ్లు. లత్తుక ఎరుపా కాళ్ల ఎరుపా ఇది?

రేణుక

లత్తుక కొట్టుకుపోయింది ఈ ఆటలో.

జమదగ్ని

అరికాళ్లలో పొక్కులుకూడా పొక్కినవి. ఎందుచేతా, ఎందుచేతా?

రేణుక

ఆట ఉత్సాహములో గ్రహించలేకపోయాను. నాథా!

జమదగ్ని

ఆలస్యానికి కారణం తెలిసింది. ఎవడు నీకు ఈ అపచారం చేసినవాడూ?

రేణుక

సూర్యుడు నడిమింటనుండి నిప్పులు చెరుగుతున్నాడు.

జమదగ్ని

ఏమిటి. సూర్యునకు బుద్ధిలేదూ? నేనూ నా భార్య ఆడుకొంటున్నామని ఎరగడూ? ఎవతెగా భావించాడు నా భార్య నతగాడు? ఊ...

రేణుక

ఆడదాన్ని చూస్తే భూతాలకుకూడా లోకువే.

జమదగ్ని

ఏభూతాలు నీకు ఇంకా అపచారముచేసినవి?

రేణుక

మాటవరసకన్నాను. ఈ సూర్యుడివేడికే వాయువు తాళలేక వేడెక్కి దిక్కుతోచకుండా దుమ్ము రేపుకుంటూ పరుగెత్తుతున్నాడు.

జమదగ్ని

జమదగ్ని బాణాగ్ని సూర్యుణ్ణిమాత్రం భస్మం చెయ్యలేదా? ఏదీ, రేణుకా, ఆ బాణం ఇలాతే!

రేణుక

పాపం అతగాణ్ణి.....

జమదగ్ని

నా భార్య కపచారం చేస్తాడా? తపింపజేస్తాడా? నా భార్య దేహాన్ని?

రేణుక

ఈ మాటకు క్షమించండి, పాపం! ఆట సాగిందామా?

జమదగ్ని

బాణం ఇలాతే, రేణుకా; నీకు తెలియదు; నీవూరుకో.

రేణుక

ఇదిగో బాణం!

3

జమదగ్ని

నా లక్ష్మ్యమును మరుగుపరుస్తూ అడ్డముగా నిలుచున్న నీ వెవ్వడవురా?

బ్రాహ్మణుడు

రేణుకా ప్రాణనాథా, నమస్కారము. తల్లీ, వందనము. నేను బ్రాహ్మణుడను మహామునీ!

జమదగ్ని

బాణమున కడ్డులే! ఆదిత్యుడు నా కుటుంబిని కపచారం చేశాడు. ఇక ననుభవించ బోతున్నాడు. లే, అడ్డంలే.

బ్రాహ్మణుడు

క్షమించండి. నా తల్లిదండ్రులారా క్షమించండి. నా దేవతలారా క్షమించండి. ఎరుగక చేసిన తప్పన కిట్టి శిక్షలా మహాస్వామి?

జమదగ్ని

నీవు సూర్యుడవా ఏమి?

రేణుక

బ్రహ్మహత్య కొడిగట్టకంఠి సుమీ, ప్రాణ నాధా.

సూర్యుడు

మేఘములు బారులుతీరి నా తల్లికిగొడుగుపట్టు తూనే ఉన్నవి. నా తల్లి దేహము బహు సుకు మారము కావడంవల్ల నావల్ల అపచారం కలిగి నట్లు ఊహించ వీలుకలిగింది. నా తల్లికి అప చారం చేసే దుష్టునానేను, ఋషీ!

జమదగ్ని

నీ వల్ల కాకపోతే ఎవరివల్ల కలిగినవి. ఈకంద డము, ఈవేడి, ఈబాబ్బలు, ఈశోష నాప్రాణ నాయికకు?

బ్రాహ్మణుడు

నా తల్లి అదితి ఒక్కటి, నా ఈ తల్లి రేణుక ఒక్కటినా నాకు నా తండ్రి.

జమదగ్ని

నీతల్లికికూడా అపచారముచేసే కఠినుడ వన్న మాట, నేనివ్వాల గ్రహించాను. నా బాణము కు తిరుగులేదు. దాని ఆహారము నది వదిలి పెట్టుకోలేదు.

బ్రాహ్మణుడు

అపరాధం ఉంటేగదా శిక్ష, ధర్మమూర్తి. నా వల్ల అపరాధంలేనిదే నన్ను మీ బోటి వివే కులు శిక్షిస్తారా మహాత్మి?

జమదగ్ని

లోక చక్షునకు కళ్లులేవా నా భార్యకు కలిగిన శ్రమ చిహ్నముల గుర్తించడానికి?

సూర్యుడు

సత్పథమున సంచరిస్తూ నాధర్మాన్ని నేను నిర్వ హించడంవల్ల కొందరు తమకు అపచారం కలి గిందని ఊహిస్తే తప్పనాదా? అమ్మా, ఈ కొడుకుపై మీకేనా దయలేదా?

రేణుక

ప్రాణప్రియా!

జమదగ్ని

రేణుకా, నీవు మాట్లాడకు. రవీ! నీవు సత్పథ మున సంచరిస్తూ ఉన్నమాట నిజము. సత్పథ మున సంచరించే గృధ్రములకు భూమిపై కళేబరముల మీదనే కదా దృష్టి. సత్పథము సహజశీలమును మార్చగలదా? ఇంక నీధర్మ మును నీవు నిర్వర్తించేటప్పుడు తన్మూలమున సత్పురుషులకు అపకారము కలుగుతున్నదే మోనని ఊహించవద్దూ. లోకముకు హానిని కలుగజేసే ధర్మమునకు అధర్మస్థితిరాదా?

సూర్యుడు

నాధర్మాన్ని నేను సరిగా నిర్వర్తించడంవల్లనే కదా నాకు లోకబాంధవుడనే పేరు వచ్చింది.

జమదగ్ని

యుక్తాయుక్త వివేకములేని నీ యొక్క నేటి ఈ ధర్మాన్ని ఎవడు ధర్మమనగలడు. జగజ్జనని కాబోవు రేణుకపైనా తిగ్మాంశువులు! పరమ పురుషుని పొత్తిళ్లలో పెంచగల నాధర్మపత్ని మీదనా వేడిమయూఖములు! నీవట్రా లోక బాంధవుడవు! నీ అపచారానికి ఇదిగో శిక్ష అనుభవించు.

బ్రాహ్మణుడు

అమ్మా, నీకునమస్కారము, క్షమించు. తండ్రీ, నీకు నమస్కారము. క్షమించు.

రేణుక

క్షత్రియోచితమగు కోపశీలము బ్రాహ్మణులకు పట్టరాదు. కాబట్టి ప్రాణనాథులకు ఒక్క మాట మనవి చెయ్యబోతున్నాను. ప్రాణనాయకను క్షమించగలరు ప్రాణస్రియులు.

జమదగ్ని

ఏమిటి రేణుకా?

రేణుక

సూర్యుడు శిక్షింపదగ్గవాడై నప్పటికీ ఒక్క కారణముచేత క్షంతవ్యుడు.

జమదగ్ని

ఏమిటి? క్షంతవ్యుడా? ఈ సూర్యుడా? ఎందుకు అతనిపై నీ కింత దయ, రేణుకా?

రేణుక

అతన్ని చూడడంతోనే అతనిమీద ప్రసన్న భావం కలిగింది నాకు ఎందువల్లనో?

జమదగ్ని

ఓహో, ఆతని గర్భములోని నారాయణుడు నీ గర్భమున ప్రవేశించ బోతున్నాడనా?

రేణుక

ఏమో?

జమదగ్ని

ఏమిటి కారణమన్నావు?

రేణుక

కారణమా? సూర్యుడు అపచారం చేసినట్లు మీరంటున్నారు కాని నేను అనలేదు కాదూ!

జమదగ్ని

నేనంటే నీవన్నట్లుకాదూ?

రేణుక

ఆటలో ఉన్నప్పుడు మీరు మీరే నేను నేనే.

జమదగ్ని

అతడు అపచారం చేసినట్లు ప్రత్యక్షంగా కనిపిస్తూ ఉంటేనే.

రేణుక

ఆట ఉత్సాహములో నా కదేమీ తెలియలేదుకాదూ?

జమదగ్ని

తెలిసినా తెలియకున్నా అపచార మపచారమే కాబట్టి శిక్ష సతడు పొందవలసిందే.

రేణుక

అయితే శిక్షిద్దురుగాని, కాని ఆ బాణ మిలా ఇవ్వండి. అతగాడినే శిక్ష కోరుకొమ్మనండి.

జమదగ్ని

సూర్యుడా, ప్రాణప్రియ ప్రియవాక్యములు నా కోపాన్ని చిచ్చివదిలించినవి. ఏమి శిక్ష కోరుకుంటావు నీవు.

సూర్యుడు

తండ్రీ, నాతల్లికి కళ్లు కాలకుండా ఇవిగోపాద రక్షలు; తలకు ఎండతగులకుండా ఇదిగో ఆత పత్రము. నా ధర్మము నేను నిర్వహించుకోనూ వచ్చును. మీరెటు మీరాడుకోనూ వచ్చును. క్షమించరా.

జమదగ్ని

రేణుకా, పాదరక్షలూ ఆతపత్రమూ పుచ్చుకో. ఆట సాగిద్దామా?

సూర్యుడు

తల్లిదండ్రులు నాకు సెలవు దయచేస్తారా?

జమదగ్ని

బ్రాహ్మణవేషముతో వచ్చిన ఓ సూర్యుడా; నీ ఎండలోనే నీవుమేము ఆటముగించే వరకూ ఉండు. అదే నీకుశిక్ష.

రేణుక

ఆడవాళ్లు ఇవి ధరించవచ్చునా?

జమదగ్ని

నీకొరకేగదా సూర్యుడిచ్చాడు. అవి స్త్రీల వస్తువులే, పురుషులవికావు.

రేణుక

అంటారుకాని చివరకు వీటిసదుపాయం చూచి మీరు పుచ్చుకొంటారేమో నని అనుమానం గా ఉంది.

జమదగ్ని

కొంటే !

రేణుక

ఎన్నవదో ఈ బాణం తెలుసునా?

జమదగ్ని

ఎన్నవది ?

రేణుక

పందొమ్మిదోది. వెయ్యిండ్లి బాణం. భూమి చల్లగాను మెత్తగాను ఉన్నది. సూర్యుడు ఎండ కాయడం లేనట్లు ఉన్నది.

జమదగ్ని

వెళ్లు ! బాణం తీసుకురా, చెప్పలూ గొడుగు చూచుకొంటూ నిలబడ బోకు.

రేణుక

ఎదుకు ప్రాణనాథుల కంత తొందర ! ఇదిగో బాణం.

జమదగ్ని

కొత్త ఆభరణాలు గమనమున కడ్డురాలేదు గదా?

రేణుక

ఈ ఆతపత్రము విహగపత్రమైనది నా పట్ల. ఈపాదరక్షలురథచక్రములట్లయినవి. మీ బాణము మలినీభూతవాయువును నిర్మలము చేసే చెయ్యడంతోనే తీసుకువచ్చాను.

జమదగ్ని

మళ్లీ వేస్తున్నా బాణం, కాసుకో రేణుకా.

రేణుక

వెయ్యిండ్లి.

జమదగ్ని

జాజ్వల్యమానముగా పోయే ఈ అస్త్రమేమి  
చేస్తుందో సరిగా చూచిరా, రేణుకా.

రేణుక

ఇదిగోనండీ బాణం. ఇది లోకంలో ఉండే దా  
ప్యాన్ని అంతా దహింపజేసినట్లు కనిపించింది.  
అమృత్యు. తీసుకొండి బాణం.

జమదగ్ని

ఇంకోమారు వేతునా బాణం.

రేణుక

ఇరవైయొకటోమా రవుతుంది.

జమదగ్ని

జగత్కల్యాణహేతువైన ఈ బాణమునంటి  
వెళ్లి తీసుకురా రేణుకా.

రేణుకా

ఇదిగో బాణం. లోకమిప్పుడు సత్యధర్మాదులకు  
ఆవాసయోగ్యమై ఉన్నది. నేనింక పరుగెత్త  
లేను కాబోలు. కళ్లుతిరుగుతున్నవి. మీ ఒడి  
లో పండుకోనియ్యండి ప్రాణనాథా!

జమదగ్ని

రేణుకా, ఇవిగో ఈ నా బాహువులు నీకు  
శయ్యగా పట్టినాను.

రేణుక

అమృత్యు!

సూర్యుడు

మహామునీ, నా తల్లి ఎందువల్లనో మహాతేజ  
ముతో ప్రకాశిస్తూ ఉంది. లోకోత్తరమైన నిజంగా?

ఈమె తేజస్సును నేను చూశ లేకుండా  
ఉన్నాను.

జమదగ్ని

ఆటలో అలసింది నా పత్ని. విశ్రాంతి పొందు  
తోంది. నీవు వెళ్లు, సూర్యుడా!

రేణుకా, రేణుకా. ఈమె ఇంకా కన్నులు  
విప్పనే లేదు.

రేణుక

ఏమండీ ఆట అయిందా, ఇంకో బాణం వేస్తారా.

జమదగ్ని

లేచావా, రేణుకా. అయిందాట. నీవు అలసి  
నావు. ఇంకా కొంత సేపు నీవు నా బాహువుల  
మీద విశ్రమించు.

రేణుక

నేను బాగా పరుగెత్తలేదూ.

జమదగ్ని

జవమునకు నీవే పరమావధి వనిపించు  
కొన్నావు.

రేణుక

ఈ పందెములో నా జవము గెలిచినదా మీ  
బాహు బలమా.

జమదగ్ని

నీజవమూ నాబాహుబలమూ ధరించి సవితృ  
మంకలోద్భాసియైన ఒక దివ్యతేజశ్శాలి నీలో  
ప్రవేశించాడు.

రేణుక

జమదగ్ని

నిజముగానే రేణుకా. సూర్యుడు ఇప్పుడే వెళ్లి పోయినాడు. మనబోంట్ల విషయములో అతడు చంద్రుడైనాడు.

రేణుక

నేను వీరమాతను అవతాకాదా?

జమదగ్ని

వీరశక్తి వీరమాతకాదా మరి.

రేణుక

సూర్యుణ్ణి ఏమీ అనలేదుకదా పాపం?

జమదగ్ని

అనలేదు. చెప్పలూ గొడుగూ ఇచ్చినందుకే ఈ అభిమానం?

రేణుక

సూర్యుడుకూడా నేను వీరమాతను కావడానికి తోడ్పడ్డాడుకాదా?

జమదగ్ని

అవును.

రేణుక

సూర్యుడంటే మీకు కోపం పోయిందా?

జమదగ్ని

నీమూలాన్నే అతనిమీద నేను కోపించాను. ఇప్పుడు మళ్ళీ నీమూలాన్నే అతన్ని అభిమానిస్తున్నాను.

రేణుక

నామాలకూడా మీరు వింటున్నారు ఇప్పుడిప్పుడు!

జమదగ్ని

నీవు వీరమాతవు కాదా?

రేణుక

ఈబయలిప్పుడు మనకు లీలాగృహ మైనట్లున్నది.

జమదగ్ని

అట ముగిసింది కాదు మరి.